



گورنر KATHY HOCHUL

فوری ریلیز کے لیے: 2023/17/8

بذریعہ ادویات اسقاط حمل تک رسائی کو محدود کرنے کی کوشش کرنے والے پانچویں سرکٹ کے فیصلے کے بعد، گورنر HOCHUL نے اس بات پر زور دیا ہے کہ نیو یارک ان سب کے لئے ایک "محفوظ پناہ گاہ" ہوگا جو اسقاط حمل سے متعلقہ دیکھ بھال کے خواہاں ہیں

جون میں، گورنر Hochul نے نیو یارک کے ان ڈاکٹروں کو تحفظ دینے والی قانون سازی پر دستخط کیے تھے جو پوری ریاست کی لائٹوں میں بذریعہ ادویات اسقاط حمل تجویز کرتے ہیں

اگر ملک بھر میں میفپرسٹون (Mifepristone) پر پابندی عائد کر دی جاتی ہے، تو ریاست نیو یارک کے محکمہ صحت نے ایسی صورتحال کے لئے تیار رہنے کے لئے اور بڑھتی ہوئی ضرورت پوری کرنے کے لئے اسقاط حمل سے متعلقہ ادویات کی 150,000 خوراکیں محفوظ کر لی ہیں

گورنر نے ڈوبس کے فیصلے کے بعد اسقاط حمل تک رسائی کو تحفظ دینے کے لیے \$35 ملین ڈالر کا اسقاط حمل فراہم کرنے والا سپورٹ فنڈ قائم کیا جو پورے ملک میں ایک منفرد اور پہل کرنے والا اقدام ہے

گورنر Kathy Hochul نے آج وفاقی عدالت کے ایک فیصلے کے بعد جس نے میفپرسٹون تک رسائی کو روکنے کی کوشش کی تھی، نیو یارک کی جانب سے اسقاط حمل کی دیکھ بھال تک رسائی کے تحفظ کے لیے اٹھائے جانے والے اقدامات پر روشنی ڈالی، بشمول دوائیوں کے ذریعے اسقاط حمل کے۔ امریکی کورٹ آف ایپلز برائے ففٹھ سرکٹ نے ایک فیصلہ جاری کیا جس میں ڈاکٹروں کو مریضہ سے ذاتی طور پر ملاقات کے بغیر میفپرسٹون تجویز کرنے سے اور یہ دوا مریضوں کو ڈاک کے ذریعے بھیجنے سے روک دیا گیا۔ اس فیصلے سے فوری طور پر میفپرسٹون تک رسائی پر تو کوئی اثر نہیں پڑے گا، لیکن توقع ہے کہ یہ معاملہ آنے والے مہینوں میں امریکی سپریم کورٹ کے سامنے جائے گا۔

"اب جب کہ ہم دیکھ رہے ہیں کہ ذاتی انتخاب کی مخالفت کرنے انتہا پسند ملک بھر کی ریاستوں میں اسقاط حمل جیسی تولیدی دیکھ بھال تک رسائی کو محدود کر رہے ہیں، لیکن میفپرسٹون کی قانونی حیثیت برقرار ہے اور وہ یہاں نیو یارک میں دستیاب بھی ہے،" گورنر Hochul نے کہا۔ "میں یہ امر یقینی بنانے کے لئے پرعزم ہوں کہ ہماری ریاست میں اسقاط حمل محفوظ، قابل رسائی اور قانونی رہے اور میں ہمیشہ تولیدی دیکھ بھال کی ضرورت والے افراد کے لئے ایک محفوظ پناہ گاہ والی نیو یارک کی حیثیت برقرار رکھنے کے لئے جدوجہد کرتی رہوں گی۔"

اپریل 2023 میں، گورنر Hochul نے [اعلان کیا تھا](#) کہ اسقاط حمل تک رسائی کے تحفظ کی جاری کوششوں کے جزو کے طور پر ریاست اسقاط حمل کی دوا میسوپروسٹول (misoprostol) کو ذخیرہ کرے گی۔ گورنر کی ہدایت پر، ریاست نیو یارک کے محکمہ صحت نے میسوپروسٹول کی متوقع ضروریات کو پورا کرنے کے لیے اس دوا کی 150,000 خوراکیں خریدنا اور ذخیرہ کرنا فوری طور پر شروع کر دیں جو کہ پانچ سال کی ضروریات پوری کرنے کے لئے کافی ہوگی۔ گورنر Hochul نے یہ بھی اعلان کیا کہ اگر اسقاط حمل کی دوا میفپرسٹون کو مارکیٹ سے اٹھا لیا جاتا ہے، تو ریاست فراہم کنندگان کو نگہداشت کے دیگر طریقوں تک رسائی میں مدد دینے کے لیے اضافی \$20 ملین تک کی رقم مختص کر دے گی۔

جون 2023 میں، گورنر Hochul نے مسودے کو قانون بنانے کے لئے دستخط کیے تھے تاکہ ٹیلی ہیلتھ سروسز کے ذریعے اسقاط حمل کی دیکھ بھال کی ضروریات والے مریضوں اور دیکھ بھال فراہم کرنے والے ڈاکٹروں کی حفاظت کو مزید مضبوط بنایا جا سکے۔ اس قانون سازی نے ریاست نیویارک کے قانون کو وسعت دی تاکہ اس بات کو یقینی بنایا جا سکے کہ ریاست میں ڈاکٹروں، میڈیکل فراہم کنندگان اور سہولت کاروں کو نیویارک سے باہر ان ریاستوں میں قانونی چارہ جوئی کے خوف کے بغیر جہاں اسقاط حمل کی خدمات غیر قانونی یا محدود ہیں مریضوں کو ٹیلی ہیلتھ خدمات اور ادویات اسقاط حمل فراہم کرنے کے قابل بنایا جائے۔

گورنر Hochul نے مئی 2023 میں قانون سازی پر بھی دستخط کیے تاکہ اس بات کو یقینی بنایا جا سکے کہ SUNY یا CUNY کالج میں داخلہ لینے والے ہر طالب علم کو کیمپس میں اسقاط حمل تک رسائی حاصل ہو۔ یہ قانون پابند کرتا ہے کہ تمام SUNY اور CUNY کیمپسز اپنے تمام طلبہ کو اسقاط حمل کی ادویات تک رسائی فراہم کرنے کے لیے مجاز افراد کو ملازمت دیں گے یا کانٹریکٹ پر ان کی خدمات حاصل کریں گے جو کہ اسقاط حمل کی ادویات تجویز کر سکیں گے، یا پھر طلبہ کو اسقاط حمل ادویات کے مجاز فراہم کنندگان کے بارے میں معلومات اور حوالہ جات فراہم کریں گے۔

مئی 2022 میں، گورنر Hochul نے سپریم کورٹ کی جانب سے *Roe v. Wade* کی متوقع منسوخی کے بعد اسقاط حمل فراہم کرنے والوں کی براہ راست مدد کرنے کے لیے \$35 ملین کی سرمایہ کاری کا اعلان کیا تھا جو پورے ملک کے لئے ایک تقلیدی مثال ہے۔ گورنر Hochul نے محکمہ صحت کو ہدایت کی کہ وہ اسقاط حمل فراہم کرنے والوں کے لئے \$25 ملین ڈالر کا اسقاط حمل فراہم کرنے والا سپورٹ فنڈ تشکیل دے تاکہ نیو یارک میں اسقاط حمل کی دیکھ بھال کرنے والے مریضوں کے لئے استعداد کار کو بڑھایا جا سکے اور انکے لئے ایسی خدمات تک رسائی کو یقینی بنایا جا سکے۔ گورنر نے تولیدی صحت کی دیکھ بھال کے مراکز کے لئے \$10 ملین ڈالر کا بھی اعلان کیا تاکہ وہ کریمینل جسٹس سروسز ڈویژن کے ذریعے سیکیورٹی گرانٹس تک رسائی حاصل کر سکیں تاکہ اس اہم دیکھ بھال کو انجام دینے والے فراہم کنندگان کے تحفظ کو یقینی بنانے میں مدد مل سکے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418